

॥ शत्रुघ्नकवचम् ॥

.. shatrughnakavacham ..

sanskritdocuments.org

July 26, 2016

Document Information

Text title : shatrughnakavacham

File name : shatrughnakavachaAnanda.itx

Category : kavacha

Location : doc_raama

Author : Valmiki

Language : Sanskrit

Subject : Hinduism/religion/traditional

Transliterated by : Antaratma antaratma at Safe-mail.net

Proofread by : Antaratma antaratma at Safe-mail.net

Description-comments : from Anandaramayana

Latest update : July 4, 2006

Send corrections to : Sanskrit@cheerful.com

Site access : <http://sanskritdocuments.org>

॥ शत्रुघ्नकवचम् ॥

॥ श्रीमदानन्दरामायणांतर्गत श्री शत्रुघ्न कवचं ॥

अगस्तिरुवाच-

अथशत्रुघ्न कवचं सुतीक्ष्ण श्रुणु सादरं ।

सर्वकाम प्रदं रम्यं रामसद्भक्ति वर्धनं ॥ १ ॥

शत्रुघ्नं धृतकार्मुकं धृत महा तूणीर बाणोत्तमं

पार्श्वे श्रीरघुनन्दनस्य विनयात्वा मेस्थितं सुन्दरं ।

रामं स्वीय करेण तालजलजं धृत्वातिचित्रं वरं

सूर्याभं व्यजनं सभास्थित महंतं विजयंतं भजे ॥ २ ॥

अस्य श्री शत्रुघ्न कवचमन्त्रस्य अगस्ति ऋषिः ।

श्री शत्रुघ्नो देवता ।

अनुष्टुप् छन्दः ।

सुदर्शन इति बीजं ।

कैकेयी नन्दनः शक्तिः ।

श्रीभरतानुज इति कीलकं ।

भरतमन्त्रीत्यस्त्रं ।

श्री रामदास इति कवचं ।

लक्ष्मणांशज इति मन्त्रः ।

श्रीशत्रुघ्न प्रीत्यर्थं सकलमनः

कामनासिद्ध्यर्थं जपे विनियोगः ॥

अथ अङ्गुली न्यासः ।

ॐ शत्रुघ्नाय अङ्गुष्ठाभ्यां नमः ।

ॐ सुदर्शनाय तर्जनीभ्यां नमः ।

ॐ कैकेयीनन्दनाय मध्यमाभ्यां नमः ।

ॐ भरतानुजाय अनामिकाभ्यां नमः ।

ॐ भरतमन्त्रिणे कनिष्ठिकाभ्यां नमः ।

ॐ श्री रामदासाय करतल करपृष्ठाभ्यां नमः ॥

हृदयादिन्यासः ॥

ॐ शत्रुघ्नाय हृदयाय नमः ।

ॐ सुदर्शनाय शिरसे स्वाहा ।

ॐ कैकेयीनन्दनाय शिकायै वषट् ।

ॐ भरतानुजाय कवचाय हुं ।

ॐ भरतमन्त्रिणे नत्रत्रयाय वौषट् ।
ॐ श्री रामदासाय अस्त्राय फट् ।
ॐ लक्ष्मणांशजेति दिग्बन्धः ॥

अथ ध्यानम् ॥

रामस्य संस्थितं वामे पार्श्वे विनयपूर्वकं ।
कैकेयीनन्दनं सौम्यं मुकुटेनादि रञ्जितं ॥ १ ॥

रत्नकङ्कण केयूर वनमाला विराजितं ।
रशाना कुण्डलधरं रत्नहार सुनूपुरं ॥ २ ॥

व्यजनेन वीजयन्तं जानकी कान्तमादरात् ।
राम न्यस्तेक्षणम् वीरं कैकेयी तोषवर्धनं ॥ ३ ॥

द्विभुजं कञ्जनयनं दिव्यपीताम्बरान्वितं ।
सुभुजं सुन्दरं मेघश्यामळं सुन्दराननं ॥ ४ ॥

रामवाक्ये दत्तकर्णं रक्षोघ्नं कङ्ग धारिणं ।
धनुर्बाणधरं श्रेष्ठं धृततूणीर मुत्तमं ॥ ५ ॥

सभायां संस्थितं रम्यं कस्तूरि तिलकाङ्कितं ।
मकुटस्थावतंसेन शोभितं च स्मिताननं ॥ ६ ॥

रविवंशोद्भवं दिव्यरूपं दशरथात्मजं ।
मधुरावासिनं देवं लवणासुरमर्दनं ॥ ७ ॥

एवं ध्यात्वा तु शत्रुघ्नं रामपादेक्षणम् हृदि ।
पठनीयं वरं चेदं कवचं तस्य पावनं ॥ ८ ॥

कवच प्रारंभः ॥

पूर्वत्ववतु शत्रुघ्नः पातुयांये सुदर्शनः ।
कैकेयी नन्दनः पातु प्रतीच्यां सर्वदा मम ॥ १ ॥

पातूदीश्यां रामबन्धुः पात्वधो भरतानुजः ।
रविवंशोद्भवश्चोर्ध्वं मध्ये दशरथात्मजः ॥ २ ॥

सर्वतः पातु मामत्र कैकेयी तोषवर्धनः ।
श्यामलाङ्गः चिरः पातु भालं श्रीइलक्ष्मणानुजः ॥ ३ ॥

भृवोर् मध्ये सदा पातु सुमुखोत्रावनीतले ।
श्रुतकीर्तिपतिर्नेत्रे कपोले पातु राघवः ॥ ४ ॥

कर्णौ कुण्डलकर्णौव्यात् नासाग्रं नृपवंशजः ।

मुखं मम युवा पातु वाणीं पातु स्फुटाक्षरः ॥ ५ ॥
 जिह्वां सुबाहुतातोव्यात्यूपकेतुपिता द्विजान् ।
 चिबुकं रम्यचिबुकः कण्ठं पातु सुभाषणः ॥ ६ ॥
 स्कन्धौ पातु महातेजाः भुजौ राघव वाक्यकृत् ।
 करौ मे कङ्कणधरः पातु खड्गी नखान् मम ॥ ७ ॥
 कुक्षिं रामप्रियः पातु पातु वक्षो रघूतमः ।
 पार्श्वं सुरार्चितः पातु पातु पृष्ठं वराननः ॥ ८ ॥
 जठरं पातु रक्षोघ्नः पातु नाभिं सुलोचनः ।
 कटिं भरतमन्त्री मे गुह्यं श्री रामसेवकः ॥ ९ ॥
 रामार्पितमनाः पातु लिङ्गमूरू स्मिताननः ।
 कोदण्डपाणिः पात्वत्र जानुनी मम सर्वदा ॥ १० ॥
 राममित्रः पातु झङ्गे गुल्फौ पातु सुनूपुरः ।
 पादौ नृपतिपूज्योव्यात् आन्त्रौ पातु सुधार्मिकः ॥ ११ ॥
 दिवसे सत्यन्धोव्यात् भोजने शरसत्करः ।
 गमने कलकण्ठोव्यात् सर्वदा लवणान्तकः ॥ १२ ॥
 एवं शत्रुघ्न कवचं मया ते समुदीरितं ।
 ये पठन्ति नरास्वेतत् ते नराः सौख्य भागिनः ॥ १३ ॥
 शत्रुघ्नस्य वरं चेदं कवचं मङ्गलप्रदं ।
 पठनीयं नरैर्भक्त्या पुत्रपौत्र विवर्धनं ॥ १४ ॥
 अस्य स्तोत्रस्य पठेन यं यं कामं नरोर्थयेत् ।
 तं तं लभेन्निश्चयेन सत्यमेतद् वचो मम ॥ १५ ॥
 पुत्रार्थी प्राप्नुयात् पुत्रं धनार्थी धनमाप्नुयात् ।
 इच्छा कामं तु कामार्थी प्राप्नुयात् पठनादिना ।
 कवचस्यास्य भूम्या हि शत्रुघ्नस्य विनिश्चयात् ॥ १६ ॥
 तस्मादेतत् सदा भक्त्या पठनीयं नरैः शुभं ।
 आदौ नरैर्मरुतेश्च पठित्वा कवचं शुभं ॥ १७ ॥
 ततः शत्रुघ्न कवचं पठनीयमिदं शुभं ।
 पठनीयं भ्रतस्य कवचं परमं ततः ॥ १८ ॥
 इति श्री शतकोटिरामचरितांतर्गत श्रीमदानन्दरामायणे
 वाल्मीकीये मनोहरकाण्डे श्री शत्रुघ्नकवचं सम्पूर्णं ॥



Encoded and proofread by Antaratma antaratma at Safe-mail.net

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

.. shatrughnakavacham ..
was typeset on July 26, 2016

Please send corrections to sanskrit@cheerful.com

